

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಚೋಲಸಿಂಹಪುರಂ ದೋಡ್ಡಯಾಚಾರ್ಯ ಕೃತಾ
॥ ಶ್ರೀ ನಿಗಮಾಂತದೇಶಿಕವಿಂಶತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ನಿಗಮಾಂತದೇಶಿಕವಿಂಶತಿಃ ||

ಶ್ರೀ ಕಾಂತರಮ್ಯವಿಭವೈಕಾಂತರಂಗಜನಮೇಕಾಂತ ಏಷ ಕಲಯೇ
ಶ್ರೀಕಾಂತಿದಾಂತಿ ನಿವಹೈಕಾಂತಗೇಹಪರಮೈಕಾಂತಿದೇಶಿಕಮಣಿಂ |
ಧೀಕಾಂತಧೀರವರಲೋಕಾಂತರಂಗಹಿತಮಾಕಾಂತವಿಗ್ರಹಯುತಂ
ಲೋಕಾಂತರೋಚ್ಚದೃತಭೂಕಾಂತರಂಗವಸದೇಕಾಂತರಂಗಮನಘಂ || 1 ||

ಗಂಗಾತರಂಗಲಸದಂಗಾಶ್ವಕಂಧರವಿಹಂಗಾಧಿರಾಜವಿನುತಿಂ
ತುಂಗಾಮಕಲ್ಪಯದರಂಗಾಧಿಸೂನುಕುಲಸಂಗಾಗಮಾಂತಗುರುರಾಟ್ |
ಅಂಗಾರಕಲ್ಪರಿಪುಭಂಗಾಚ್ಚ ಮಾದಿವ ಭುಜಂಗಾಧಿರಾಜವಿಹರ -
ದ್ರಂಗಾಧಿಪಾಂಘ್ರಿಯುಗಶೃಂಗಾರತಾಮರಸಭೃಂಗಾಯಿತೋಽವತು ಸ

ನಃ || 2 ||

ಮೋಚಾಸದೃಕ್ಷನಿಜವಾಚಾ ನಿರಸ್ತಕವಿಮಾಚಾರವಾರಿಜಲಧಿಂ
ಧೀಚಾತುರೀವಿಜಿತವಾಚಾಟಿಕಂ ಬಹುದುರಾಚಾರದೂರವಸತಿಂ |
ಪ್ರಾಚಾಮನಂತಶುಭವಾಚಾಮಹಂ ಖಲು ಸದಾಚಾರಪುಣ್ಯನಿಚಯಂ
ಯಾಚಾಮಿ ವೇದಶಿಖರಾಚಾರ್ಯಮರ್ಥಸುಷುಮಾಚಾಟುವಾದ -

ಕವಿತಾಂ || 3 ||

ರಾಜಾಧಿರಾಜದೃತಪೂಜಾಮಥಾಮನುತಲಾಜಾದಿವತ್ಸುರಪುರೀ -
ಭೂಜಾಯಿತಶ್ಚೈತಸಮಾಜಾಯ ಸೂರಿಸಮತೇಜಾಸ್ಸ ವೇಂಕಟಗುರುಃ |
ಮೇ ಜಾಯತಾಮತುಲಧೀಜಾಲಕಾಯ ಯತಿರಾಜಾನುರಾಗವಿಷಯಃ
ಶ್ರೀ ಜಾಹ್ನುವೀಗತರಸೋಜಾನನೋ ನಿಭೃತಮಾಜಾನುಲಂಬಿತಭುಜಃ || 4 ||

ಘೋಟೀಮುದಾಕಲಿತಧಾಟೀಸಮೋಕ್ತಿಭರಪೇಟೀಸಮಾನವಪುಷಂ
ಗೋಟೀಮುಖಾದರಸಮಾಟೀಕಮಾನಶತಕೋಟೀಕರಾದಿವಿಭವಂ |

ಪಾಟೀರಲಿಪ್ತತನುವಾಟೀಸ್ಪುರನ್ನಿಗಮಕೋಟೀಗುರುಂ ಹೃದಿ ಭಜೇ
ಧಾಟೀಲಸನ್ನರವಧೂಟೀಕೃಪಾಜನಿತಶಾಟೀಕಶೌರಿನುತಿಕಂ || 5 ||

ಚಂಡಾಂಶುಮಾನಿವ ವಿತಂಡಾದಿನಿಗ್ರಹಣಖಂಡಾತಿವಾದತಿಮಿರೇ
ದಂಡಾಯುಧಸ್ಸುಗತಚಂಡಾರಿಣಾಂ ತುರಗತುಂಡಾಶ್ರಯಸ್ಸ ಜಯತಾತ್ |
ಅಂಡಾಧಿಪತ್ಯಮಪಿ ಚಂಡಾರ್ಥ್ಯರಂಗಪುರಖಂಡಾಧಿವಾಸವಿರಸಂ
ದಂಡಾದಿನಾಮನುತ ಶುಂಡಾಲಕಲ್ಪಭುಜದಂಡಾಗಮಾಂತಗುರುರಾಟ್ || 6 ||

ಶೋಣಾರವಿಂದಸಮಪಾಣಾವನೀಶಗುರುಕಾಣಾದಮೃಷ್ಟನಿಗಮ -
ತ್ರಾಣಾಯ ದೀವ್ಯದುರುಬಾಣಾಸನೋಪಮಪರೀಣಾಹಿಪುಸ್ತಕಧರಃ |
ಕ್ಷೋಣಾವಲಂ ವಿಹರಮಾಣಾನವದ್ಯಹೃತಗೌಣಾರ್ಥಸೂಕ್ತಿರವತು
ಪ್ರಾಣಾಯಿತಾಗಮಧುರೀಣಾಗಮಾಂತಗುರುರೇಣಾಂಕಕಲ್ಪವದನಃ || 7 ||

ಸಂತಾನದಾಯಕಮನಂತಾರ್ಯಪುತ್ರಮಘಸಂತಾಪಮೋಚನಚಣಂ
ಸಂತಾನಭೂರುಹಮನಂತಾಶ್ರಿತಸ್ಯ ಹರಿಚಿಂತಾದುರಂತಮನಸಂ |
ತಂ ತಾರ್ಕಿಕಾದಿಕರಿಸಂತಾಡನೇ ಹರಿವರಂ ತಾಮಸಪ್ರತಿಭಟಂ
ದಂತಾವಲಾದ್ರಿನಿಲಯಂ ತಾವದಸ್ತುವದಹಂತಾರಿಪುಂ ಹೃದಿ ಭಜೇ || 8 ||

ವಾದಾಹವೇಷು ಬಹುವೇದಾಂತಭಾಗಹೃತಭೇದಾನ್ಯವಾದಸರಣಿಂ
ಪಾದಾರವಿಂದವಿಹಿತೋದಾರಭಕ್ತಿಯುತಖೇದಾಪಹಾರನಿಪುಣಂ |
ಶ್ರೀದಾದಿಕೇಷು ತೃಣಮೋದಾವಹಂ ದುರುಪಪಾದಾರ್ಥಬೋಧನಚಣಂ
ಮೋದಾಯ ನೌಮಿ ನತಧೀದಾಯಿನಂ ಸಪದಿವೇದಾಂತದೇಶಿಕಮಣಿಂ || 9 ||

ನಾಥಾದಿಪೂರ್ವಗುರುಗಾಥಾನಿಗೂಢನಿಜಮೇಧಾ ತತಾರ್ಥವಿತತಿಃ
ಬೋಧಾಯನಾದಿಕೃತಿಬೋಧೇ ಸುದೂರಕೃತಬಾಧಾಯನೋಽನವರತಂ |
ಕ್ರೋಧಾದಿದುರ್ಗುಣವಿರೋಧಾನಪೋಹ್ಯ ಬಹುಮೇಧಾವನಂ ವಿತನುತಾತ್
ತಾಥಾಗತಾದಿಮತಯೂಧಾಚಲಾಶನಿರಗಾಥಾಶಯಸ್ಸ ಗುರುರಾಟ್ || 10 ||

ನಾನಾದಿಗಂತಲಸಮಾನಾನವದ್ಯಕೃತಿಗಾನಾಭಿತ್ವಪ್ತವಿಬುಧಃ

ದೀನಾನನುಗ್ರಹವಿಧಾನಾದಪಾಸ್ತಗುರುಮಾನಾನಥ ವ್ಯರಚಯತ್ |
ಯೋ ನಾಗಭೂಧರವಿಮಾನಾನುರಕ್ತಖಗಯಾನಾಮಿತಸ್ತುತಿಮಪಿ
ಧ್ಯಾನಾದಿನಾಧಿಗತಮಾನಾಯಕೋ ಜಯತುಮಾನಾರ್ಹವೇಂಕಟಗುರುಃ || 11 ||

ಪಾಪಾಪನೋದಚಣಗೋಪಾಲವಿಂಶತಿಸುಧಾಪಾನತುಷ್ಟವಿಬುಧಂ

ಕೋಪಾದಿದೂರಮುರುತಾಪಾಪನೋದಕರಮಾಪಾದಮೌಲಿಭಜನಾತ್ |
ಶ್ರೀಪಾದುಕಾವಿನುತಿಮಾಪಾದ್ಯ ರಂಗಪುರಭೂಪಾಲಲಬ್ಧವಿಭವಂ
ಶ್ರೀಪಾಲ್ಯವಿಷ್ಟಮತದೀಪಾಗಮಾಂತಗುರುಮಾಪಾದಯಾಮಿ ಶರಣಂ || 12 ||

ಸಂಭಾವಯಾಮಿ ಶರಣಂ ಭಾವುಕಾಯ ಮದಡಂಭಾದಿದೋಷರಹಿತಾಃ

ಸಂಭಾವಯಂತಿ ಭುವಿ ಯಂ ಭಾವಭೂತಕೃತಿಗುಂಭಾವಬೋಧಕುಶಲಂ |
ತಂ ಭಾನುಕಲ್ಪಮಧಿಕಂ ಭಾತಶಿಷ್ಯಕುಲಸಂಭಾಷಮಾಣಮನಘಂ
ರಂಭಾಸಮೋರುತಲ ಸಂಭಾಸಮಾನಮನಿಶಂ ಭಾವ್ಯವೇಂಕಟಗುರುಂ || 13 ||

ಆಮ್ನಾಯಮೌಲಿಗುರುನಾಮ್ನಾ ವಿರಾಜತಿ ಮಹಿಮ್ನಾ ಹರೇರ್ಮಣಿರಿಹೇ -

ತ್ಯಾಮ್ನಾಯ ವಿತ್ತತಿಭಿರಾಮ್ನಾಯತೇ ಜಗತಿಧಾಮ್ನಾವಮಾನಿತರವಿಃ |
ಪ್ರೇಮ್ಣಾ ಮುದೇಽಸ್ತು ನಿಜಭೂಮ್ನಾ ನಿರಸ್ತಕಥಕಾಮ್ನಾಯಪಾಲನಪರೋ
ಹೇಮ್ನಾ ಲಸನ್ನಳಿನದಾಮ್ನಾ ವಿಭಾತಿ ಶುಭಸಾಮ್ನಾಮಥಾಭಿರಿವ ಯಃ || 14 ||

ದುರ್ವಾದಿವಾದಘನಗರ್ವಾಪನೋದಪಟುರರ್ವಾನನಾನಿಲಯುತೋ

ದುರ್ವಾರತಾಪಹರಸರ್ವಾನುಮೋದಚಣಪರ್ವಾಬ್ಜಕೋಟಿಸದೃಶಃ |
ಶರ್ವಾಧಿಕೋ ಜಗತಿ ಸರ್ವಾಶ್ರಿತೇಷು ಗುರುಗರ್ವಾನುರಾಗರಹಿತೋ
ನಿರ್ವಾಪಯತ್ಪರಿಮಖರ್ವಾಗಮಾಂಚಲಕಗುರ್ವಾಖ್ಯಕಾಲಜಲದಃ || 15 ||

ಶ್ರೀಶಾಙ್ಗಯಾ ಕೃತಸುಧೀಶಾವತಾರಮುರಗೇಶಾಧಿಕಂ ಧಿಷಣಯಾ

ದಾಶಾವತಾರನುತಿಮಾಶಾತಲೇ ವಿನತಧೀಶಾಂತಯೇ ವಿದಧತಂ |
ಆಶಾಸ್ಮಹೇ ವರಯತೀಶಾನಭಾಷ್ಯಮಣಿಕೋಶಾಗಮಾಂಚಲಗುರುಂ
ಧೀಶಾಂತಿಸದ್ಗುಣನಿವೇಶಾತ್ಕೃಕಂ ಸಕಲದೇಶಾಭಿರಾಮಯಶಸಂ || 16 ||

ಶೇಷಾಚಲಾಧಿಪತಿತೋಷಾಯ ಲಬ್ಧನರವೇಷಾದಲಂಕೃತರಸಂ
 ಶೇಷಾವತಾರವರಕಾಷಾಯಯೋಗಿಮತಭೂಷಾಯಮಾಣವಪುಷಂ |
 ಯೋಷಾಮಣಿಪ್ರಚುರಪಾಷಾಣ ಹೇಮಕೃತಭೂಷಾಸು ವಾ ಸಮದೃಶಂ
 ದೋಷಾದಪೇತ ಬಹುಭಾಷಾಕವಿಂ ವಿಗತರೋಷಾದಿಕಂ ಹೃದಿ ಭಜೇ || 17 ||

ವ್ಯಾಸಾದಿಸೂಕ್ತಿರಸಕಾಸಾರಮುಕ್ತಿನಿವಹಾಸಾರಧೂತಕಥಕಂ
 ನಾಸಾದಿದಿವ್ಯತನುಭಾಸಾ ಸಮೇತಮೃದುಹಾಸಾವೃತಂ ಹೃದಿ ಭಜೇ |
 ದಾಸಾನುರಾಗಿಹರಿದಾಸಾನುದಾಸಮವನೀಸಾರಯೋಗಿಶರಜಿ -
 ತ್ಯಾಸಾರಯೋಗಿವರಗೋಸಾರವಿತ್ತಮಮಹಂ ಸಾಧುವೇಂಕಟಗುರುಂ || 18 ||

ಆಹಾರನೀತಿಮುಖದೇಹಾತಿಪಾವನಪರೇಹಾನಿಕೃಷ್ಟಕೃತಿಭಿ -
 ಮೋಹಾದಿದುರ್ಗುಣಸಮೂಹಾನಪೋಹ್ಯ ಬಹುಮಾಹಾತ್ಮ್ಯರಾಜಿಮಗಮತ್ |
 ಯೋ ಹಾರನಿರ್ಗಲಿತಭಾಹಾರಿಕಾಂತಿಯುತದೇಹಾಗಮಾಂಚಲಗುರುಃ
 ಸ್ವಾಹಾಕರೋತು ಗುರುನೀಹಾರಮರ್ಕ ಇವಬಾಹಾಬಲೋದ್ಧತರಿಪುಃ || 19 ||

ಸಾಕ್ಷಾದನಂತಗುರುಕಾಂಕ್ಷಾನುರೂಪಸುತಮೀಕ್ಷಾಹೃತಾಮತತತಿಂ
 ದ್ರಾಕ್ಷಾಸಮೋಕ್ತಿಭರಕಾಂಕ್ಷಾವಶಾದ್ಭಜದಪೇಕ್ಷಾಪ್ರಪೂರಣಪಟುಂ |
 ದೀಕ್ಷಾವಹಂ ಸ್ವಮತರಕ್ಷಾವಿಧೌ ಕುಟಿಲಶಿಕ್ಷಾನುರಾಜವಿಷಯಾ -
 ದ್ಯಕ್ಷಾಗಮಾಂತಗುರುಮಕ್ಷಾಮಸೂಕ್ತಿಭರರೂಕ್ಷಾಪಹಂ ಹೃದಿ ಭಜೇ || 20 ||

ಶ್ರೀ ಶ್ರೀನಿವಾಸಕೃತಮಾಶ್ರೀಶತೋಷಕರಧೀ ಶ್ರೀ ಪ್ರದಾನವಿಲಸದ್ -
 ವೇದಾಂತಸೂರಿವರಮೋದಾವಹಾದ್ಭುತರಸೋದಾರವಿಂಶತಿಮಿಮಾಂ |
 ಸನ್ಮಾನಯಂತು ಕೃತಿಸನ್ಮಾನಿತಾ ಗುಣಲಸನ್ಮಾನನಾ ಬುಧವರಾ
 ವಾತ್ಸಲ್ಯತೋ ಜಗತಿ ಮಾತ್ಸರ್ಯದೋಷರಹಿತಾಸ್ಸರ್ವಲೋಕಮಹಿತಾಃ || 21 ||

|| ಇತಿ ಶ್ರೀ ನಿಗಮಾಂತದೇಶಿಕವಿಂಶತಿಃ ಸಮಾಪ್ತಾ ||